
Shri Ganapati Stotram

श्रीगणपतिस्तोत्रं 7

Document Information



Text title : Shri Ganapati Stotram 06 10

File name : gaNapatistotram7.itx

Category : ganesha, stotra

Location : doc_ganesha

Proofread by : Saritha Sangameswaran

Description/comments : prakIrNastotrANi Stotrarnavah Ed. T.Chandrasekharan 1961 From
stotrArNavaH 06-10

Latest update : March 27, 2022

Send corrections to : Sanskrit@cheerful.com

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

March 27, 2022

sanskritdocuments.org



ಶ್ರೀಗಣಪತಿಸ್ತೋತ್ರಂ 7



ಆಸ್ತೇ ಘೋರಸಮುದ್ರವಾಸವದಿಶಾಪಾರಸ್ಥಲೀಗೋಪುರಾತ್
ಬಾಹ್ಯೇ ವಾಮಕರರ್ಥಕಾಶವಿಷಯೇ ಮಾದ್ಯಂ ಮಹಾನ್ ಪಿಪ್ಪಲಃ .
ಆಸ್ಥಾನಂ ಯದುಪಾಂತಧನ್ಯಧರಣೀಮಾಸ್ಥಾಯ ದೇವಃ ಸ್ವಯಂ
ದಂತೀಂದ್ರಾನನವಿಗ್ರಹಸ್ತಿಭುವನಂ ಪುಷ್ಪಾತಿ ತೈಸ್ಥೈರ್ವ ರೈಃ .. 1..
ಪುರಪ್ರಸರದದ್ಭುತಂ ಪ್ರಥಿತದಾನತಿಭ್ಯತ್ಕರಂ
ವಿಭೋರಭಿನವಾತ್ಮಜಂ ವಟತರುಸ್ಥಲಾವಾಸಿತಂ .
ಮುಹುಃ ಫಲಿತಪಿಪ್ಪಲದ್ರುಮತಟೀನಿರೂಢಾಸ್ವದಂ-
ಮಹಾಗಜಮದಾನನಂ ಮಣಿನಿಧಾನಮಾರಾಧಯೇ .. 2..
ಪರಿಮಲಪರಿಣಮೈಃ ಕಮ್ರನಾನಾಪ್ರಸೂನೈ-
ರವಿರತಮಭಿರಾಮೈರಾತ್ಮಭೂಷಾವಿಶೇಷಂ .
ಅಪಿ ಚ ನಿಚಿತಲೀಲಾಕಲ್ಪಶಿಲ್ಪೋಪಚಾರೈ-
ರುಪಚಿತಮಭಿವಂದೇ ದೈವತಂ ದಂತಿವಕ್ತ್ರಂ .. 3..
ಚಲದಲತಟಭೂಮಿಭೂಷಣಂ
ಮದಕಲಕುಂಜರಮಂಜುಲಾನನಂ .
ಭಜತ ಭಜತ ವೃಷ್ಟಿಭಿ ---
ಹರಿತಹರೇಣ ಕರೇಣ ಭೂಷಿತಂ .. 4..
ಆಲೋಕಯ ಮಹಾಶ್ಚರ್ಯಂ ಮೂಲೇ ಪಿಪ್ಪಲಶಾಖಿನಃ .
ಲೀಲಾಕಲ್ಪತರುಃ ಕೋಽಪಿ ಖೇಲಾಮುಖಗಜಾಯತೇ .. 5..
ನಿಷ್ಪತ್ತನ್ನಿಬಿಡಾಮೃತದಿವಮುದಿತೇಷು ಕಲಾಂಕಿತಂ (ನಿಷ್ಪತ್ತನ್ನಿಬಿಡಾಮೃತದ್ರವಪೂರಿತೇಂದು)
ಶಿಲ್ಪಭಾರಧುರಾದುರಂಧರಚಿತ್ರಭೂಷಣಭೂಷಿತಂ
ಕಲ್ಪಮಾನಕೃಪಾಕಟಾಕ್ಷನಿರೀಕ್ಷಿತಾಖಿಲವೈಭವಂ
ಪಿಪ್ಪಲದ್ರುಮವಿದ್ರುಮಸ್ಥಲಕಲ್ಪಕದ್ರುಮಮಾದ್ರಿಯೇ .. 6..
ವಂದೇ ಬಹುಲಮಾಧುರ್ಯಕಂದಲೀಲಲಿತಾದ್ಭುತಂ .
ಮಂದೇತರಮಹೈಶ್ವರ್ಯಮಂದಿರಂ ಸಿಂಧುರಾನನಂ .. 7..
ಮದಜಲವಿಲುಲಿತಕಟತಟವಿಲುರಿತ-
ಮಧುಕರಪರಿಕರಮುಖರಿತಪರಿಮಲಂ .

ಅಭಿಮತವರಭರವಿತರಣಪರಿಣತ-
 ಮದಕಲಕರತಲಗಜಮುಖ ಜಯ ಜಯ .. 8..
 ಮಂದೇತರೈಶ್ವರ್ಯಮಹಾಭಿಷೇಕ-
 ಸಂದೋಹಧಾರ — . -ಪಪ್ರವಾಹಂ .
 ಭಿಂದಾನಮಂತತ್ತಿಮಿರಂ ದಶಾನನಂ
 ವಂದಾಮಹೇ ಮತ್ತಗಜೇಂದ್ರವಕ್ತ್ರಂ .. 9..
 ವಿತರತು ವಿಜಯೋತ್ಸವೇ —
 ವಿಜಯಮಹಾನಿಧಿರೋಜಸಾಂ ನಿಧಿಃ .
 ಅಭಿನವಮದಗಂಧಿಸಿಂಧುರಾನನಂ
 ನಮ್ರವಿಪದ್ಧನಂ ಮಹತ್ —.. 10..
 -. . -ಸುಧಾರಾನದಾಂಬುಭಾರೈಃ
 ಕರಂಬಿತಂ ವಃ ಕ —ರಂಪಿರಾಬನ್ .
 ಅಭೀಷ್ಟವೃಷ್ಟಿಂ —ಷ್ಟಗಾಢಂ
 ನಿಧಿಗುಣಾನಾಂ ಚ ಪತಿಗುಣಾನಾಂ .. 11..
 ನಿರವಧಿಮದಧಾರಾನಿರ್ಝರೋಭ್ರಾಮ್ಯಮಾಣ-
 ಭ್ರಮರಸಮರಲೀಲಾಧೋರಣೀದತ್ತದೃಷ್ಟಿಃ .
 ಅಭಿಮತವರದಾನವ್ಯಗ್ರಹಸ್ತಾರಾವಿಂದೋ
 ಕರಿಕಲಭಮುಖೀ ನಃ ಕಾಮಧೇನುಂ ಧಿನೋತಿ .. 12..
 ಕಲ್ಪಿತಾನಲ್ಪಭೂಷೇಣ ವೇಷೇಣ ಬಹುಲಶ್ರಿಯಂ .
 ಕಲ್ಪಶಾಖಿನಮಾಲಂಬೇ ಕರೀಂದ್ರಕಲಭಾನನಂ .. 13..
 ಕಾರಣಂ ಕಿಮಪಿ ಜನ್ಮಭಾಗಿನಾಂ
 ಪೂರಣಂ ಪುಲಕಿತಾದ್ಭುತಶ್ರಿಯಾಂ .
 ಪಾರಣಂ ಭುವನಸರ್ವಸಂಪದಾಂ
 ವಾರಣೇಂದ್ರವದನಂ ಭಜೇಮಹ .. 14.. (ಭಜೇ ಮಹಃ)
 ಮದೋತ್ಕಟಕಟಾಂಗಣಭ್ರಮಿತಮತ್ತ ಭೃಂಗಾಂಗನಾ-
 ಕಲದ್ವನಿತಧೋರಣೀಕಲಕಲೋತ್ಸವಾಸ್ವಾದಿನೇ .
 ನಮಸ್ತಿ ದಶಮಂಡಲೀಮುಕುಟಕೋಟಿಕೋಟೀತಟ-
 ಸ್ಥಲಚ್ಚರಣಪಲ್ಲವಲ್ಲಮಸಹಾಯಧಾಮ್ನೇ ನಮಃ .. 15..
 ಮದಪರಿಮಲಕ್ರೀಡಾಕ್ರೋಡೀಕೃತಭ್ರಮರಚ್ಚಟಾ
 ನಿಬಿಡನಿಬಿಡಶ್ರೀಮಚ್ಛುಂಡಾತರಂಗಿತತಾಂಡವಂ .
 ತ್ರಿದಶಪರಿಷತ್ನೇವಾದಿವ್ಯಾಂಜಲಿಕ್ರಮರಂಜಿತಂ
 ದ್ವಿರದವದನಂ ವೇಷಂ ವಂದಾಮಹೇ ಭುವನಶ್ರಿಯಃ .. 16..

ವಿಪಲ್ಲವಾನ್ ಚಃ ಪದಪಲ್ಲವೇನ

ವಿಧೂನುತಾದಾನತಕಲ್ಪಶಾಖೀ .

ಶಿಖಾಮಣಿಃ ಶಿಲ್ಪಿತಸಿಂಧುರಶ್ರೀಃ

ಶ್ವಶ್ರೇಯಸಾನಾಂ ಚ ಗಣಶ್ರಿಯಾಂ ಚ .. 17..

ಮದದುರ್ದಿನನಿರ್ದಯಾದರವ್ಯಸನಾರೂಢಮಧುವ್ರಜಪ್ರಜಾಂ . (ವ್ರತಪ್ರಜಾಂ)

ಶಿವಯೋರಯಿ ಲೋಚನಾದೃತಾಂ ಶಿಶಿರಾಂ ಪಶ್ಯತ ವಿಶ್ವತಃ ಶ್ರಿಯಂ .. 18..

ದೃಢಮಲ್ಲಿದಲಪುಡ್ಮಲಾಗ್ರಮಾಲಾಭಿರಾಲಿಂಗಿನನೀಲಗಾತ್ರಂ .

ವಿರಾಜತೇ ಧಾಮ ಗಜೇಂದ್ರವಕ್ತ್ರಂ ನಕ್ಷತ್ರಮಾಲಾಭಿರಿವಾಂತರಿಕ್ಷಂ .. 19..

ಮಂಗಲ್ಯದೋ ಹಿ ಮದಸಿಂಧುಮಹಾಪ್ರವಾಹಮಂಗೀನಿರಗಲಪರಿಷ್ಕೃತಪುಷ್ಕರಾಗ್ರಂ

ತುಂಗಾನುಭಾವಮನುಭಾವಶತಾನುವಿದ್ಧಶೃಂಗಾರಭಾರಮವತಾಚ್ಚಿಚವೈಭವಂ ವಃ

.. 20..

ಆಲೋಕಯಾಲೋಕಯ ಲೋಚನಾಭ್ಯಾಮಾಭ್ಯಾಮುಭಾಭ್ಯಾಮಭಿರಾಮಸೀಮಂ

ಧಾಮಾಂಕುರಂ ಕುಂಜರರಾಜವೀಧಿಸಮುಲ್ಲಸದ್ವಕ್ತ್ರವಿಚಿತ್ರಭಾವಂ .. 21..

ನಮೋ ನಮ್ರಜಗಜ್ಜಂತುಚಿಂತಾಮಣಿನಖಾಂಘ್ರಯೇ .

ಮತ್ತಹಸ್ತೀಂದ್ರವಕ್ತ್ರಾಯ ಚಿತ್ರಾಯ ಮಹಸೇ ಮುಹುಃ .. 22..

ಅವಿಸರದ್ಭ್ರೂರೀನಿಕರೋದ್ಭಟಂ ಕಟತಟೀ ಕಮನೀಯಮದೋತ್ಕಟೀ .

ಗಜಮುಖಂ ಗಹನಂ ಭುವನಶ್ರಿಯಾಮಭಿಮತಂ ಭವತಾಮಭಿವರ್ಷತು .. 23..

ಸರ್ವತಃ ಕುಸುಮಸಂಪ್ಲವಧಾರಾನಿರ್ವೃತೇನ ಮಹಸಾ ನಿರವದ್ಯಂ .

ಗರ್ವಹಾರಿ ಮಹಸಾಂ ಗಜವಕ್ತ್ರಂ ಸ್ವರ್ವಧೂಸತತಗೀತಮುಪಾಸೇ .. 24..

ಅವಿರಲಮದಧಾರಂ ಕ್ರೀಡಾಕಡಾರಮಧುವ್ರತ-

ವ್ರಜವಿಲುಲಿತವ್ಯಕ್ತಾಮೋದಪ್ರಮೋದಿತದಿಜ್ಜುಖಂ .

ಹರಿಪುರವಧೂಹಸ್ತೋದ್ವಾಂತಪ್ರಸೂನಪರಂಪರಾ-

ಪರಿಮಲದಿಶೇ ದತ್ತವ್ರೀಡಂ ಭಜಾಮಿ ಗಜಾನನಂ .. 25..

ಸರ್ವಗರ್ಜಿತಮದದ್ವಿಪಚ್ಚಟಾನಿರ್ವಿವಾದಗಜರಾಜಸಂಪದೇ .

ನಿರ್ವೃತಿಪ್ರಿಯತಮಾಯ ತೇಜಸೇ ಸರ್ವಲೋಕಸುಹೃದೇ ನಮೋ ನಮಃ .. 26..

ನಮಸ್ತಿಲೋಕೀತಿಲಕಾಂಕುರಾಯ ಕರಾಗ್ರವಿನ್ಯಸ್ತಸಮಸ್ತಲಕ್ಷ್ಮಣೈ .

ಕರೀಂದ್ರವಕ್ತ್ರಾಯ ಸುರೇಂದ್ರಮೌಲಿಮಾಲಾವಲೀಢಪ್ರಪದಾಯ ಧಾಮ್ನೇ .. 27..

ಸಿಂಧುರಬಂಧುರವದನಂ ಸೀಮಶ್ಯಾಮಾಭಿರಾಮಶಿಶಿರರುಚಾಂ .

ಬಂಧುರಬಂಧುಜನಾನಾಂ ಬಹುಮುಖಮಭಿಮುಖಮಹೋ ಮಹೋ ಜಯತಿ ..

28..

ದಿನಕರಕರಪರಿರಂಭಾವಿಜ್ಯಂಭಾವಿಲಸಿತಂ ಶಿಲ್ಪವಿಕಲ್ಪಂ .

ಸಮದೃಶಿ ದೃಶಿ ಸುತರಾಮಭಿರಾಮಂ ಮದಗಜಮುಖಮಧಿದೈವಮುದೀಯಾಂ ..

29..

ತ್ವಾಮೇಕಮವಲಂಬ್ಯೈವ ಸ್ವಾರಾಜ್ಯಂ ಗಮಿತಾ ವಯಂ .

ಮಾಮೇಕಮವಲಂಬ್ಯೈವ ಕಾರುಣ್ಯಂ ಗಮಿತೋ ಭವಾನ್ .. 30..

ಅವಿಕಲಕೃಪಾಪಾಂಗಕ್ರೀಡಾತರಂಗಿತದಿಜ್ಜುಖಂ

ಮದಾಗಜಮುಖಾಕಾರಂ ಮಂದೇತರಸ್ಪುಟದೈಭವಂ .

ಭವತು ನಿಭೃತಾಶೇಷಶ್ರೇಯಶ್ಚ ಯಾಂ ನಿಯತಾಸ್ವದಂ

ತ್ರಿಭುವನದೃಶಾಂ ದೃಪ್ತಂ ಭಾಗ್ಯಾದ್ಭುತಂ ವಿಜಯಾಯ ವಃ .. 31..

ಭ್ರಮದ್ಭ್ರಮರಮಂಡಲೀಕಲಕಲಾರವಾಡಂಬರ-

ಸ್ಪುರತ್ಪುಲಕಭೂಷಣಂ ಶ್ರವಣಶೂರ್ಪದರ್ಪೋದ್ಧತಂ .

ಜಗಜ್ಜಯಜಯದ್ವನಿತವೈಭವೋಜ್ಜ್ವಲಂಭಿ ---

ಪ್ರಿಯಪ್ರಸರನಿರ್ಭರಂ ಭಜ ಗಜಾನನಕ್ರೀಡಿತಂ .. 32..

ಆರ್ದ್ರಚಂದನರಸಾನುಲಿಪ್ತಯೋರಾವಿಭಾತಿ ತವ ಕುಂಭಯೋರ್ಧ್ವಯಂ .

ಭುಕ್ತಿಮುಕ್ತಿಸುಧಯೇವ ನಿರ್ಭರಂ ಪೂರ್ಣಯೋಃ ಕ್ಷರಣವೇಗಶಂಕಯಾ .. 33..

ಮತ್ತಹಸ್ತಿಮುಖಮಸ್ತಿ ವಸ್ತು ವೋ ವಾಂಛಿತಾನಿ ವಿತರೀತುಮುದ್ಯತಂ .

ವಾಂಛಿತಂ ಲಲಿತಕಾಂತಿಸಂಪದಾಂ ರಾಶಿನಾ ಚ ಮಮ ಮಾನಸೇನ ಚ .. 34..

ಕಾಮಾತ್ಮಿ ರತು ವಃ ಕಾಮಂ ಧಾಮ ಸಾಮೋದ್ಭವಾನನಂ . (ಕಾಮಾನ್ ಕಿ ರತು)

ರಾಮಣೀಯಕಸರ್ವಸ್ವಂ ಸರ್ವಸ್ವಂ ಸರ್ವಸಂಪದಾಂ .. 35..

ಅಯಮಸ್ಮದೀಯಸುಕೃತಾಂಕುರೋಗಮೋ

ಹರಿದಂಗನಾಃ ಶಿಶಿರಯನ್ ದೃಶಾಂ ಶ್ರಿಯಾ .

ವಿಜಯತ್ಸ್ವಯಂ ವಿಜಯಸಿಂಧುರಾನನೋ

ವಿಜಯಶ್ರಿಯಂ ದಿಶತಿ ವಿಶ್ವತೋಮುಖೀ .. 36.. (ಮುಖೀಂ)

ಶೇಷಾಭಿರಶೇಷಾಣಾಮೈಶ್ವರ್ಯವಿಶೇಷಬಹುಧಾರಾಣಾಂ .

ಧುರಿ ರಚಿತಪಟ್ಟಬಂಧಂ ದೈವಂ ದಂತೀಂದ್ರಮುಖಮಿದಂ ಜೀಯಾತ್ .. 37..

ದೇವ ತ್ವದಾಲೋಕನಧನ್ಯವೃತ್ತಿ ನೇತ್ರದ್ವಯಂ ಗಾತ್ರಮಿದಂ ಚ ಮನ್ಯೇ .

ಕಿಂಚಾನ್ಯದಾವೇದಯತೇ ಜನೋಽಯಂ ಕೃತಾರ್ಥತಾಂ ಕೇಲಿಕಟಾಕ್ಷಲಕ್ಷ್ಮಾ .. 38..

ಪರಿಪೂರ್ಣಮನೋರಥಾ ವಯಂ ಭವದಾಲೋಕನಕೇಲಿಸಂಪದಾ .


ಕಿಮಿವಾಪರಮತ್ರ ಕೀರ್ತ್ಯತೇ ಕರುಣಾಸಾಗರಗರ್ಭಕಿಂಕರೈಃ .. 39..

ಅಥಾಪಿ ಕಥಯಾಮಸ್ತೇ ವಿಸ್ತರೇಣ ಗಿರಾಂ ವಿನಾ .


ಭಗವನ್ ಕರುಣಾಪಾಂಗೈಃ ಪಾಹಿ ಪಾಹೀತಿ ಪಾಹಿ ಮಾಂ .. 40..

ಇತಿ ಶ್ರೀಕೃಷ್ಣಲೀಲಾಶುಕಮುನಿವಿರಚಿತಂ ಶ್ರೀಗಣಪತಿಸ್ತೋತ್ರಂ ಸಂಪೂರ್ಣಂ .

Proofread by Saritha Sangameswaran

——
Shri Ganapati Stotram

pdf was typeset on March 27, 2022

——
Please send corrections to sanskrit@cheerful.com

